

## प्रेस विज्ञप्ति

### **चीन के प्रतिनिधिमण्डल ने फेज-2 के निर्माण व निवेश पर चर्चा की**

08 जुलाई, 2015 जयपुर। चीन के प्रतिनिधिमण्डल ने बुधवार को जयपुर मेट्रो फेज-2 परियोजना के निर्माण एवं निवेश के संबंध में अतिरिक्त मुख्य सचिव श्री अशोक जैन व जयपुर मेट्रो के अध्यक्ष व प्रबंध निदेशक श्री निहाल चन्द गोयल से चर्चा की।

जयपुर मेट्रो के परियोजना निदेशक श्री अश्विनी सक्सेना ने बताया कि इस बैठक में जयपुर मेट्रो के फेज-2 सीतापुरा से अम्बाबडी तक के रूट को लेकर गहन चर्चा की गई और इस प्रोजेक्ट के सभी मापदंडों का गहनता से अध्ययन किया गया। साथ ही इसके निवेश संबंधी आयामों पर भी सघन चर्चा की गई।

उन्होंने बताया कि जयपुर मेट्रो की सफल शुरुआत को लेकर सभी लोगों में उत्साह बना हुआ है। साथ ही जयपुर मेट्रो के आगामी चरणों को तय समय सीमा व सुरक्षित बनाने के लिए जेएमआरसी सभी तैयारियां कर रही है। साथ ही जयपुर मेट्रो के फेज 1बी व फेज-2 तय समय सीमा व अत्याधुनिक सुविधाओं से युक्त बनाने का कार्य प्रगति पर चल रहा है।

इस अवसर पर जयपुर मेट्रो प्रबंधन की ओर से चाइनीज प्रतिनिधिमण्डल को जयपुर मेट्रो के फेज-1ए, 1बी एवं फेज-2 के बारे में प्रजेन्टेशन देते हुए विस्तार से जानकारी दी गई। उसके बाद चाइनीज प्रतिनिधिमण्डल की ओर से सीसीईसीसी के रीजनल मैनेजर श्री झांग यूज ने जेएमआरसी प्रबंधन को जयपुर मेट्रो प्रोजेक्ट के फेज-2 के निर्माण व निवेश से संबंधित प्रजेन्टेशन के माध्यम से कई बेहतर जानकारियां दी।

बैठक में जयपुर मेट्रो के परिचालन निदेशक श्री सी.एस. जीनगर, निदेशक कार्पोरेट अफेयर्स श्री राजेश अग्रवाल, निदेशक वित्त श्री सर्वेश तिवारी सहित जयपुर मेट्रो के अन्य अधिकारी भी उपस्थित थे।